



Minuti tal-laqgħa numru tmienja u għoxrin (28) tal-Kunsill Lokali tar-Rabat li nżammet nhar it-Tnejn, 22 ta' Ġunju, 2026 fil-5.30pm fil-Bini Amministrattivi tal-Kunsill, 8, Triq l-Isptar, ir-Rabat.

PREŻENTI:	Is-Sur Sandro Craus	Sindku
	Is-Sur Matthew Chetcuti	Viċi Sindku
	Is-Sur Paul Grech	Kunsillier
	Is-Sur Nazju Cassar	Kunsillier
	Is-Sa Graziella Brincat	Kunsillier
	Is-Sa Charmaine Balzan	Kunsillier
	Is-Sur Rudolph Grima	Kunsillier
	Is-Sur Terrence Sant	Kunsillier
	Is-Sur Norbert Grech	Kunsillier
	Is-Sur Anthony Bonello	Segretarju Eżekuttiv (SE)
Uffiċjali:	Is-Sur Paul Bugeja	Accountant

- 28.01 **Qari tal-ittri ta' Apoloġija** Presidenza u Apoloġiji
Ma kienx hemm. Is-Sindku, is-Sur Sandro Craus ippresjeda l-laqgħa u qal it-talba.
- 28.02 **Approvar tal-Minuti numru sitta u għoxrin (26)** Minuti
Il-minuti sarulhom l-emendi li xtaqu s-Sur Rudolph Grima, is-Sur Norbert Grech u s-Sur Nazju Cassar. Dawn bl-emendi tressqu għall-vot mis-Sa Charmaine Balzan u ssekondant is-Sa Graziella Brincat u kienu approvati b'vot unanimu.
- 28.03 **Skeda tal-Pagamenti numru 382** Schedule of Payments
L-iskeda tal-pagamenti numru 382 kienet approvata b'vot unanimu bil-proponent u s-sekondant kif jidhru fuq il-kopja oriġinali.
- 28.04 **Skeda tax-Xiri ta' oġġetti, servizzi u xogħlijiet numru 99** Purchase/Works Orders
L-iskeda tax-xiri ta' oġġetti u servizzi numru 99 kienet approvata b'vot unanimu bil-proponent u s-sekondant kif jidhru fuq il-kopja oriġinali.
- 28.05 **Audited Financial Statements 2025** AFS
Is-Sur Paul Bugeja spjega l-emendi permezz ta' *Journal Entries* li għamlu l-udituri biex il-*Financial Statements* issa ġew jirriflettu dawn l-emendi. Wara l-ispejja li ta s-Sur Bugeja, dawn tressqu għall-vot mis-Sindku, is-Sur Sandro Craus u ssekonda il-Viċi Sindku, is-Sur Matthew Chetcuti u għaddew *nem con*.
- 28.06 **Offerta pubblika: Lanterni tad-dawl u fence fil-Ġnien tal-Bahrija.** Offerti Pubbliċi
Il-Kunsill Lokali tar-Rabat approva l-hruġ tal-offerta pubblika skont l-istima annessa ta' Tender for the Supply, Delivery, Installation, Testing, Commissioning of Low Light Pollution Decorative Luminaires and Provision and Installation of Protection Fence in Ġnien il-Barnuża l-Hamra, il-Bahrija, ir-Rabat RLC/T/0224/26.

Is-Sindku, is-Sur Sandro Craus qal li wara li jinħareġ it-tender u nkunu nafu kemm hi s-somma rikjesta biex isir dan ix-xogħol kollu, ssir applikazzjoni mad-Development Fund fi hdan l-awtorita tal-Ippjanar biex b'hekk dawn l-ispejjeż ikunu kollha rkuprati mid-Development



Fund tal-Awtorità tal-Ippjanar. Għal din il-proposta kien hemm qbil unanimu.

Barra minn hekk kienet approvata wkoll il-Call for Quotations tal-Artistic Director għall-avveniment annwali Rabat Sacrum kif provdut mis-Sur Rudolph Grima lis-SE.

- 28.07 **Jum (Ġieħ u Rikonoxximenti) ir-Rabat 2026** Ġieħ ir-Rabat 2026
Is-SE spjega kif inqas jgħmel kuntatt mal-persuni li kienu msemmija fis-seduta preċedenti li se jingħatalhom rikonoxximent: is-Sur Jamie Cassar, is-Sur Miguel Bonello Stewart, is-Sur Mychael Bartolo Chircop u s-Sur Ryan Portelli. Ma' dawn il-persuni kienu msemmija wkoll ir-Rabat Ajax under 17 għax hadu l-promotion, kif ukoll is-Sa Jayana Chircop li rebhet il-Premju Papa Gwanni Pawlu XXIII u s-Slika Butcher li akkwist record tal-itwal zalzetta.
- * Fis-7.00pm telaq mil-kamra is-Sur Terrence Sant

Is-Sur Sant thalla jgħaddi kumment qabel il-Punti Ohra u dan qal illi f'Għajn Qajjet qed jintefa' z-zibel faċċata tal-hanut tal-Merċa u għaldaqstant se jingiebu l-quotations biex issir cctv ohra taħdem bix-xemx permezz ta' pannelli
- 28.08 **Magazine - Ġbir ta' artikli** Magazine

S'issa daħal dak tas-Sindku, is-Sur Sandro Craus u dak tas-Sa Charmaine Balzan. Is-Sur Nazju Cassar u s-Sa Graziella Brincat qalu li jista' jintuza dak li kienu bagħatu xhur ilu meta kien se jkun mitbuħ il-magazine u imbagħad kien pospost.
- ** Fis-7.15pm telaq mil-kamra is-Sur Rudolph Grima
- 28.09 **Imnarja u Festa San Pawl** L-Imnarja u San Pawl

Fil-festa tal-Imnarja se jkun organizzat bħas-soltu il-kunċert annwali u t-tigrijiet taż-żwiemel u se nkunu qed naħdmu biex norganizzaw speċjalment it-tindif tat-toroq, it-tpoġġija ta' kontenituri addizzjonali u ovjament nidhlu fl-immanigjar tal-kabbani u t-traffiku bl-għeluq tat-toroq kollha kemm waqt kif ukoll meta jkun qed jitpoġġa l-armar tal-festa inkluż il-plancieri tal-baned. Il-bejjiegha tal-Monti se jkunu imfakkra kollha biex ma jarmawx il-kabbani tagħhom nhar San Pawl minhabba l-kabbani li jarmaw fl-istess Triq Santa Rita.
- 28.10 **SPI/SCI/04/2026 -Finanzjament -Manutenzjoni u Sostenn ta' Proġetti Infrastrutturali Maġġuri li ġew imwettqa mill-Gvern Ċentrali.** SPI/SCI/04/2026

Il-Kunsill Lokali tar-Rabat iddeċieda li japplika biex issir manutenzjoni fuq Triq Doni peress li din fil-ftit snin li ilha li saret, sfrundat taht il-piz speċjalment ta' vetturi tqal. Kienu approvati l-BOQ tal-Perit Thomas Tanti biex takkumpanja l-istess applikazzjoni tad-Dipartiment għall-Gvern Lokali u s'intendi l-parti tal-ko-finanzjament mil-Kunsill. Dwar dan is-sit intqal illi kemm-il darba jitranga l-pavimentar, se naraw li din it-triq issir waħda pordonali billi jitwagħhu l-bollards f'kull tarf tagħha jew isiru planters biex isebhu iż-żona. Hawn kien hawn qbil unanimu.



- 28.11 **Applikazzjoni għall-Fondi Ewropej mal-Kunsill Lokali ta' Haż Żebbug EUI04-813-SPARC** European Urban Initiative
- Din l-applikazzjoni tikkonsisti billi qed ikun propost bini ta' sit fejn jiċċarġjaw ir-roti tal-elettriku, xiri ta' roti tal-elettriku u pannelli biex mix-xemx ikunu ċċarġjati l-istess roti. Peress li kellna d-data ta' din il-laqgħa posposta minhabba nuqqas ta' quorum, applikajna ma' Haż-Żebbug biex nilhqu napplikaw qabel l-iskadenza ta' din l-istess applikazzjoni tal-Unjoni Ewropeja taht il-programm *European Urban Initiatives*. Il-Kunsilliera preżenti qablu ma' dan il-pass.
- 28.12 **Punti Ohra**
- 28.12.01 Is-Sur Nazju Cassar qal illi ma nistghux nohorġu *direct orders* kif qed isir fil-qtugħ tal-ħaxix selvaġġ għaliex ma tistax taqşam il-valur biex tevita li tinħareġ tender. Għaldaqstant se ssir talba lid-Dipartiment tal-Indafa Pubblika u l-Manutenzjoni sabiex ninkludu addendum mal-kuntratt biex tkun koperta iz-zona rurali wkoll. Qtugħ tal-ħaxix Selvaġġ
- 28.12.02 Is-Sindku, s-Sur Sandro Craus tkellem fuq il-pavimentar tal-proġett il-ġdid li ser jiskatta fil-ġimġhat li ġejjin. Il-Kunsill kien iffirma MOU mal-Awtorita tat-Turizmu biex jippavimenta Triq Bir Iljun Triq San Martin. Se jsiru wkoll Triq Zondadari u Triq ir-Repubblika. Is-Sindku ssuġerixxa biex jinqatgħu l-ipparkjar tal-karozzi billi jerggħu jitwahħlu l-bollards mil-ġdid biex ma jithalliex aċċess għall-vetturi u jsiru planters ha jsebhū l-ambjent. Pavimentar
- 28.12.03 Is-Sindku, s-Sur Sandro Craus tkellem fuq il-proġett Vjal Kulhadd tas-Saqqajja. Hu qal li t-tieni fażi hija kważi kompleta u qed isiru l-aħħar xogħlijiet qabel jibdew ipogġu l-madum fuqha. Hu kompli jgħid illi dan ix-xogħol mhux mistenni jfixkel l-attività annwali tal-Kunċert tal-Imnarja. Peress li nqala' hafna trab minhabba l-iskavar hu informa lil dawk preżenti li l-KLR se jnaddafha u se jaħsel il-Pjazza. Vjal Kulhadd
- 28.12.04 Is-Sindku, is-Sur Sandro Craus aġġorna lill-kunsillieri bir-restawr li qed isir fuq iz-zuntier (San Pawl taż-Żurżieqa) tal-Parroċċa. Hu qal li instab it-taraġ oriġinali waqt ix-xogħlijiet u hemm pjanat li t-taraġ oriġinali jerga jiġi reconstructed. Instabu ukoll diversi għadam fil-madwar u riżultat ta' hekk ix-xogħol kellu jieqaf sakemm isiru l-istudji neżessarji. Fil-proċess inqalà l-konkos li kien miżbuħ bl-aħmar u s-sit ġej imsebbah bil-pjanti u arbuxelli. Restawr taz-Zuntier
- 28.12.05 Is-Sur Norbert Grech tkellem dwar talba biex tinżebah il-gazebo fil-ġnien tal-Bahrija biex tkun protetta. Is-Sur Pawlu Grech intervjena u qal li dan ix-xogħol se ssir mil-ħaddiema tat-*Tourism Zone* kif diġa' qed isir fuq l-għamara kollha mhux biss tal-Bahrija, iżda wkoll fuq dik ta' Għar Barka u l-parkeġġ tar-Rabat. Gazebo
- 28.12.06 Is-Sur Norbert Grech talab biex jinżabru s-siġar taċ-ċawsli li hemm fi Triq Bieb ir-Ruwa fejn tal-irħam u dawk tal-Fiddien. Żabra
- 28.12.07 Is-Sur Norbert Grech talab biex jitkomplew jinżebgħu il-marki tat-traffiku fi Triq il-Qastan fejn il-flats. Road Markings



- 28.12.08 Is-Sur Norbert Grech ~~Norbert~~ tkellem dwar talba li rċieva l-KLR biex tinghata għajnuna finanzjarja biex persuna ttella' wirja tal-Ġimgħa l-Kbira fil-Bahrija. Is-Sindku, s-Sur Sandro Craus qal li din tista' tohloq precedent peress li jittellgħu diversi wirjiet privati. Però se ngħinu billi ninkludu l-wirja ta' dan l-individwu permezz ta' *flip book* li s-soltu jippreparaw ir-Regjun Punent. Ghajnuna Finanzjarja lil non-NGOs
- 28.12.09 Is-Sur Norbert Grech ippropona *traffic lights* fi Triq Bieb ir-Ruwa fejn tal-irham. Is-Sindku, s-Sur Sandro Craus qal li din irridu naghmluha item fuq l-agenda tal-laqqha li jmiss peress li TM trid li anke għall-ewwel darba, dawn isiru mil-Kunsilli Lokali. Zebra Cross
- 28.12.10 Is-Sur Norbert Grech issuggerixxa biex jinqata' l-ħaxix selvaġġ f'Ta' Koronja Haxix Selvaġġ
- 28.12.11 Is-Sur Norbert Grech tkellem fuq il-lampa li nqalghet biex telghet binja fi Triq il-Gargir. Dan qed iwassal biex ir-residenti qed iġergru għax ma hemmx biżżejjed dawl fit-triq. Is-Sindku qal li dan hu riżultat li huma ma jridux lampi mal-faċċata tagħhom kif kienu obbligati li jagħmlu meta tellgħu l-binja l-ġdida. Hu qal li fuq in-naħa l-oħra tat-triq m'hemmx linji. Nuqqas ta' dawl tat-triq
- 28.12.12 Is-Sur Norbert Grech talab *sleeping policemen* fl-outskirts. Is-Sindku, is-Sur Sandro Craus qal li dawn qed jaqalghuhom nies irresponsabli. Għaldaqstant hu ssuggerixxa li dawn iridu jsiru skont l-ispeċifikazzjonijiet ta' TM u bil-qatran. Sleeping Policemen
- 28.12.12 Is-Sur Nazju Cassar talab sabiex jissaqquw is-siġar fi Triq Godwin Ganado f'Tal-Virtù u biex jittella' ċint fi Triq tal-Virtù quddiem il-Palazz. Tal-Virtù
- 28.12.13 Is-Sur Norbert Grech kien ikkupjat bil-korrispondenza li rċieva l-KLR fi Triq ir-Rgħajja fejn kien hemm allegat teħid ta' droga viċin il-lukanda Verdala. Dan il-każ għaddejnih f'idejn il-Pulizija. Drogi
- 28.12.14 Is-Sur Pawlu Grech ippropona li jithallsu tliet kenniesa mil-flus tal-kunsill tal-overtime li kienu għamlu fil-Ġimgħa l-Kbira u baqgħu ma thallsux għalih mid-Dipartiment għall-Indafa Pubblika u l-Manuenzjoni. Għal dan ma kienx hemm oġġezzjoni. Overtime mil-kenniesa
- 28.12.15 Is-Sa Graziella Brincat talbet biex isir fence fuq l-appoġġ tal-ħajt tal-Bandli fi Ġnien Bir Iljun. Dan għaliex qed jitilgħu it-tfal fuq il-ħajt u jittawwlu fil-proprietà ta' terzi. Is-Sindku propona li jingiebu l-istimi. Fence tal-Hadid
- 28.12.16 Is-Sur Nazju Cassar u s-Sur Rudolph Grima talbu sabiex il-laqqgħat tal-Kunsill ikunu irrekordjati. Recordings tal-laqqgħat
- 28.13 **Appuntament għas-seduta li jmiss** Agġornament
Il-laqqgħa spicċat fit-8.15pm u dik li jmiss se ssir nhar it-22 ta' Lulju, 2026 fil-5.30pm.

(IFFIRMATA)

(IFFIRMATA)

Magħmula minn Anthony Bonello u approvati llum 22 ta' Lulju, 2026 minn Sandro Craus
Segretarju Ezekuttiv Sindku

